

## بِسْمِ اللَّهِ الرَّحْمَنِ الرَّحِيمِ

## سورة البقرة (۲)

سبق 34-1

286 تا 266/2

## آیت نمبر (266)

﴿ أَيَوَّدُ أَحَدُكُمْ أَنْ تَكُونَ لَهُ جَنَّةٌ مِّنْ نَّخِيلٍ وَأَعْنَابٍ تَجْرِي مِنْ تَحْتِهَا الْأَنْهَارُ لَهُ فِيهَا مِنْ كُلِّ الثَّمَرَاتِ وَأَصَابَهُ الْكِبَرُ وَلَهُ ذُرِّيَةٌ ضُعْفَاءُ ۗ فَأَصَابَهَا إِعْصَارٌ فِيهِ نَارٌ فَاحْتَرَقَتْ ۗ كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَتَفَكَّرُونَ ۝٤٣٦﴾

ن خ ل

نَخْلًا (ن)

آنا چھان کر بھوسی الگ کرنا۔ اچھی چیز پسند کرنا۔

نَخْلٌ

اسم جنس ہے۔ واحد نَخْلَةٌ جمع نَخِيلٌ۔ لکھنؤ کا درخت۔ ﴿ فِيهِمَا فَاكِهَةٌ وَنَخْلٌ وَرُمَّانٌ ۝٤٣٦﴾ (55/ الرحمن: 68) ”ان دونوں میں ہیں کچھ میوے اور کچھ کھجور اور کچھ انار۔“ ﴿ وَهَرَمِيَّ إِلَيْكَ بِجَنَّةِ النَّخْلَةِ ۝٤٣٦﴾ (19/ مریم: 25) ”تو بلا اپنی طرف کھجور کے تنے کو۔“

ع ص ر

عَصْرًا (ض)

کسی چیز کا رَس نچوڑنا۔ نچوڑنے کے لیے کسی چیز کو گھمانا۔ گردش دینا۔ ﴿ وَفِيهِ يَعْصِرُونَ ۝٤٣٦﴾ (12/ یوسف: 49) ”اور اس میں وہ لوگ رَس نچوڑیں گے۔“

عَصْرٌ

اسم ذات ہے۔ زمانہ۔ ﴿ وَالْعَصْرِ ۝٤٣٦ إِنَّ الْإِنْسَانَ لِرَبِّهِ لَكَنُفٍ ۝٤٣٦﴾ (103/ العصر: 2، 1) ”زمانہ کی قسم بیشک تمام انسان خسارے میں ہیں۔“

إِعْصَارٌ

اسم ذات ہے۔ بگولہ۔ سائیکلون۔ آیت زیر مطالعہ۔

إِعْصَارًا

بارش برسانا۔

(انفعال)

مُعْصِرٌ

اسم الفاعل ہے۔ بارش برسانے والا یعنی بادل۔ ﴿ وَ أَنْزَلْنَا مِنَ الْمُعْصِرَاتِ مَاءً ثَجَّاجًا ۝٤٣٦﴾ (78/ النبا: 14) ”اور ہم نے اتارا بادیوں سے کچھ پانی موسلا دھار۔“

ح ر ق

حَرَقًا (ن)

کسی چیز کو جلانا۔

حَرِيقٌ

ہمیشہ اور ہر حال میں جلانے والا۔ آگ کا شعلہ۔ ﴿ ذُوقُوا عَذَابَ الْحَرِيقِ ۝٤٣٦﴾ (3/ آل عمران: 181) ”تم لوگ چکھو شعلے کا عذاب۔“

تَحْرِيقًا

کثرت سے جلانا۔ جلا کر بھسم کر دینا۔ ﴿ لِنَحْرِقَنَّهُ ثُمَّ لِنَنْسِفَنَّهُ فِي الْيَمِّ نَسْفًا ۝٤٣٦﴾ (20/ طہ: 97) ”ہم لازماً جلا کر بھسم کریں گے اس کو پھیر ہم لازماً بکھیریں گے اس کو پانی میں جیسے بکھیرتے ہیں۔“

(تفعیل)

حَرِيقٌ

فعل امر ہے۔ تو جلا کر بھسم کر۔ ﴿ قَالُوا حَرِّقُوهُ وَانصُرُوا آلِهَتَكُمْ ۝٤٣٦﴾ (21/ الانبیاء: 68) ”ان لوگوں نے کہا تم لوگ جلا کر بھسم کرو اس کو اور تم لوگ مدد کرو اپنے معبودوں کی۔“

إِحْتِرَاقًا

اہتمام سے جلانا۔ جل کر بھسم ہونا۔ آیت زیر مطالعہ۔

(انفعال)

## ترکیب

يَوَدُّ كَا فاعل أَحَدُكُمْ ہے۔ اَنْ تَكُونَ كَا اسم جَنَّةٌ ہے، اس کی خبر محذوف ہے اور لَہُ قائم مقام خبر مقدم ہے تَجْرِي كَا فاعل الْأَنْهَارُ ہے، یہ غیر عاقل کی جمع کسر ہے اس لیے فعل واحد مؤنث آیا ہے۔ لَہُ خبر محذوف کی قائم مقام خبر مقدم ہے۔ فِيهَا اور مِنْ كُلِّ الشَّجَرَاتِ متعلق خبر ہیں اور مبتداء بھی محذوف ہے جو نَصِيبٌ ہو سکتا ہے۔ وَأَصَابَهُ كَا ضمیر مفعولی أَحَدُكُمْ کے لیے ہی اور الْكِبَرُ اس کا فاعل ہے۔ مرکب توصیفی ذُرِّيَّةٌ ضَعْفَاءُ مبتداء مؤخر مکرر ہے، خبر محذوف ہے اور لَہُ قائم مقام خبر مقدم ہے۔ ذُرِّيَّةٌ یہاں جمع کے مفہوم میں آیا ہے۔ فَاحْتَرَقَتْ كَا فاعل اس میں ہی کی ضمیر ہے جو جَنَّةٌ کے لئے ہے۔

## ترجمہ

أَيُّودٌ	أَحَدُكُمْ	أَنْ	تَكُونَ	لَهُ	جَنَّةٌ	مِنْ نَجِيلٍ
کیا چاہتا ہے	تم میں سے کوئی	کہ	ہو	اس کے لیے	ایک باغ	کھجوروں کا
وَأَعْنَابٍ	تَجْرِي	مِنْ تَحْتِهَا	الْأَنْهَارُ	لَهُ	فِيهَا	
اور انگوروں کا	بہتی ہوں	ان کے نیچے سے	نہریں	اس کے لیے ہو	اس میں	
مِنْ كُلِّ الشَّجَرَاتِ	وَأَصَابَهُ	الْكِبَرُ	و	لَهُ		
تمام پھلوں میں سے (ایک حصہ)	اور آگے اس کو	بڑھاپا	اس حال میں کہ	اس کی ہوں		
ذُرِّيَّةٌ ضَعْفَاءٌ	فَأَصَابَهَا	إِعْصَادٌ	فِيهِ	نَارٌ	فَاحْتَرَقَتْ	
کچھ کمزور اولادیں	پھر آگے اس کو	ایک گولہ	جس میں ہو	ایک آگ	پس وہ بھسم ہو	
كَذَلِكَ	يُبَيِّنُ	اللَّهُ	لَكُمْ	الآيَاتِ	لَعَلَّكُمْ	تَتَّقُونَ
اس طرح	واضح کرتا ہے	اللہ	تم لوگوں کے لیے	نشانیوں کو	شائد کہ	تم لوگ سوچ و چار کرو

سائکلون میں ہوا کی گردش سے جو بجلی پیدا ہوتی ہے اسے اس آیت میں آگ کہا گیا ہے۔ کیونکہ وہ بجلی جب کسی چیز پر گرتی ہے تو اسے جلا کر بھسم کر دیتی ہے۔

## نوٹ-1

## آیت نمبر (267)

﴿يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَسَّبُوا الْخَيْبَتِ مِنْهُ تَنْفِقُونَ وَلَسْتُمْ بِأَخِيذِهِ إِلَّا أَنْ تُغْبِضُوا فِيهِ ط وَأَعْلَمُوا أَنَّ اللَّهَ عَنِّي حَيِّدٌ ﴿٣٤﴾﴾

## ی م م

(ن) يَبَيِّنُ کسی چیز کو پانی میں ڈالنا۔  
يَمُّ اسم ذات ہے۔ پانی۔ ﴿فَاغْرُقْنَهُمْ فِي الْيَمِّ﴾ (7/ الاعراف: 136) ”تو ہم نے ڈبو یا ان کو پانی میں۔“  
(تفعل) تَيَسَّبُوا کسی چیز کا قصد کرنا۔ ارادہ کرنا۔ آیت زیر مطالعہ۔

خ ب ث

(ک)

حَبَائِثٌ گندہ اور ناپاک ہونا۔ ناکارہ اور ردی ہونا۔ ﴿وَالَّذِي حَبِثَ لَا يَخْرُجُ إِلَّا نَكِدًا ط﴾<sup>1</sup>  
 (7/ الاحزاب: 58) ”اور جو ناکارہ ہو اس سے نہیں نکلتا مگر مشکل سے۔“  
 حَبِثٌ فَعِيلٌ كے وزن پر صفت ہے۔ گندہ۔ ناکارہ۔ آیت زیر مطالعہ۔

غ م ض

(ن)

(انفال)

غَبُوضًا نیند کا جھونکا آنا۔

إِغْمَاصًا آنکھ بند کرنا۔ چشم پوشی کرنا۔ غفلت برتنا۔ آیت زیر مطالعہ۔

ترکیب

كَبِيبٌ مضاف ہے اور مَا اس کا مضاف الیہ ہے۔ لَسْتُمْ کا اسم اس میں شامل أَنْتُمْ کی ضمیر ہے اور بِأَخِذِيہِ اس کی خبر ہے۔  
 یہ بِأَخِذِيہِ تھا۔ مضاف ہونے کی وجہ سے نون اعرابی گرا ہوا ہے۔

ترجمہ

يَا أَيُّهَا الَّذِينَ آمَنُوا	أَنْفِقُوا	مِن كَبِيبَاتِ مَا	كَسَبْتُمْ
اے لوگو! جو	تم لوگ خرچ کرو	اس کے پاکیزہ میں سے جو	تم لوگوں نے کمایا
وَمِمَّا	أَخْرَجْنَا	مِّنَ الْأَرْضِ	وَلَا تَبْتَهِمُوا
اور اس میں سے جو	ہم نے نکالا	زمین سے	اور تم لوگ ارادہ مت کرو
الْخَبِيثَاتِ	مِنْهُ	وَلَسْتُمْ	بِأَخِذِيہِ
ناکارہ کا	اس میں سے (جس سے)	تم لوگ خرچ کرتے ہو	حالانکہ تم لوگ نہیں ہو
إِلَّا أَنْ	تُعِضُّوا	فِيهِ ط	وَأَعْلَمُوا
مگر یہ کہ	تم چشم پوشی کرو	اس سے	اور جان لو
			أَنَّ
			اللَّهُ
			عَنِّي
			حَصِيدٌ
			اللہ
			بے نیاز ہے
			حمد کیا ہوا ہے

## آیت نمبر (268)

﴿الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ ط وَاللَّهُ يَعِدُكُمْ مَّغْفِرَةً مِّنْهُ وَفَضْلًا ط وَاللَّهُ وَاسِعٌ عَلِيمٌ﴾<sup>ط</sup>

ف ق ر

(ن)

فَقْرًا

کھودنا۔ توڑنے۔

فَاقِرٌ

اسم الفاعل ہے۔ توڑنے والا۔ ﴿تَنْظُنُّ أَنْ يُفْعَلَ بِهَا فَاقِرَةٌ ط﴾ (75/ التیامہ: 25) ”وہ گمان

کریں گے کہ کیا جائے گا ان سے توڑنے والا کام۔“

فَقْرًا

محتاج ہونا۔ مفلس ہونا۔

فَقْرٌ

اسم ذات ہے۔ محتاجی۔ مفلسی۔ آیت زیر مطالعہ۔

فَقِيرٌ

ج فَقْرًا۔ فَعِيلٌ کے وزن پر صفت ہے۔ محتاج۔ مفلس۔ ﴿وَمَنْ كَانَ فَقِيرًا فَلْيَأْكُلْ

بِالْمَعْرُوفِ ط﴾ (4/ النساء: 6) ”اور جو ہو محتاج تو اسے چاہیے کہ وہ کھائے دستور کے مطابق۔“

﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ ط﴾ (35/ فاطر: 15) ”اے لوگو تم لوگ محتاج ہو اللہ کے۔“

يَعِدُّ كفاعل اس میں هُوَ کی ضمیر ہے جو الشَّيْطَانُ کے لیے ہے۔ كُمْ کی ضمیر اس کا مفعول اول ہے اور الْفَقْرُ مفعول ثانی ہے۔ اس کے آگے يَعِدُّ کا فاعل اس میں هُوَ کی ضمیر ہے جو اللہ کے لیے ہے۔ كُمْ مفعول اول ہے جبکہ مَغْفِرَةً اور فَضْلًا دونوں مفعول ثانی ہیں۔

ترکیب

الشَّيْطَانُ	يَعِدُّ	كُمُ	الْفَقْرَ	وَيَاْمُرُ	كُمُ
شیطان	وعدہ دیتا ہے	تم لوگوں کو	مفلسی کا	اور ترغیب دیتا ہے	تم لوگوں کو
بِالْفَحْشَاءِ	وَاللَّهُ	يَعِدُّ	كُمُ	مَغْفِرَةً	مِنْهُ
اعلانہ بے حیائی کی	اور اللہ	وعدہ کرتا ہے	تم لوگوں سے	مغفرت کی	اس سے (یعنی اپنی)
وَفَضْلًا	وَاللَّهُ	وَأَسْعَى	عَلَيْمٌ		
اور (اپنے) فضل کا	اور اللہ	وسعت والا ہے	جاننے والا ہے		

ترجمہ

## آیت نمبر (269)

﴿يُؤْتِي الْحِكْمَةَ مَنْ يَشَاءُ ۚ وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا ۗ وَمَا يَذَّكَّرُ إِلَّا أُولُو الْأَلْبَابِ ﴿٢٦٩﴾﴾

يُؤْتِي كفاعل اس میں هُوَ کی ضمیر ہے جو اللہ کے لیے ہے۔ الْحِكْمَةَ اس کا مفعول اول ہے اور مَنْ مفعول ثانی ہے۔ اس کے آگے وَمَنْ شرطیہ ہے۔ يُؤْتِي الْحِكْمَةَ شرط ہی اور فَقَدْ أُوتِيَ خَيْرًا كَثِيرًا جواب شرط ہے۔ شرط ہونے کی وجہ سے مضارع مجہول يُؤْتِي مجزوم ہوا تو یا گر گئی اور يُؤْتِي باقی بچا۔ اس کا نائب فاعل اس میں هُوَ کی ضمیر ہے جو مَنْ کے لیے ہے جبکہ الْحِكْمَةَ مفعول ثانی ہونے کی وجہ سے منصوب ہے۔ أُوتِيَ ماضی مجہول ہے اور جواب شرط ہونے کی وجہ سے محلاً مجزوم ہے۔ اس کا نائب فاعل بھی اس میں هُوَ کی ضمیر ہے جو مَنْ کے لیے ہے جبکہ خَيْرًا كَثِيرًا مفعول ثانی ہے۔

ترکیب

يُؤْتِي	الْحِكْمَةَ	مَنْ	يَشَاءُ	وَمَنْ	يُؤْتِي	الْحِكْمَةَ
وہ دیتا ہے	دانائی	اس کو جس کو	وہ چاہتا ہے	اور جس کو	دی جاتی ہے	دانائی
فَقَدْ أُوتِيَ	خَيْرًا كَثِيرًا	وَمَا يَذَّكَّرُ	إِلَّا	أُولُو الْأَلْبَابِ		
تو اس کو دی گئی ہے	ایک کثیر بھلائی	اور نصیحت نہیں حاصل کرتے	مگر	سوجھ بوجھ والے لوگ		

ترجمہ

## آیت نمبر (270)

﴿وَمَا أَنْفَقْتُمْ مِنْ نَفَقَةٍ أَوْ نَذَرْتُمْ مِنْ نَذْرٍ فَإِنَّ اللَّهَ يَعْلَمُهَا ۗ وَمَا لِلظَّالِمِينَ مِنْ أَنْصَارٍ ﴿٢٧٠﴾﴾

وَمَا أَنْفَقْتُمْ میں ما موصولہ شرطیہ ہے۔ أَنْفَقْتُمْ سے مِنْ نَذْرٍ تک شرط ہے۔ اس میں افعال ماضی استعمال ہوئے ہیں اس لیے ان پر مجزوم ہونے کا عمل ظاہر نہیں ہوا اور وہ محلاً مجزوم ہیں۔ فَإِنَّ اللَّهَ يَعْلَمُهَا پورا جملہ جواب شرط ہے اور

ترکیب

یہ پورا جملہ محلاً مجزوم ہے اس لیے اس میں استعمال ہونے والا فعل مضارع **يَعْلَمُ** مجزوم نہیں ہوا۔ اگر جواب شرط میں فعل مضارع آتا تب وہ مجزوم ہوتا۔ اس وقت جملہ اس طرح ہوتا۔ **فَيَعْلَمُهُ اللَّهُ وَمَا لِلظَّالِمِينَ فِيهِ مَنَافِيَةٌ**۔ اس کا اسم **مِنْ أَنْصَارٍ** ہے جو مبتداء مؤخر نکرہ کے طور پر آیا ہے۔ اس کی خبر **مَوْجُودًا** محذوف ہے اور **لِلظَّالِمِينَ** قائم مقام خبر ہے۔

وَمَا	أَنْفَقْتُمْ	مِنْ نَفَقَةٍ	أَوْ نَكَرْتُمْ	مِنْ نَذِيرٍ
اور جو	تم لوگ خرچ کرتے ہو	کسی قسم کا خرچہ	یا منت مانتے ہو	کسی قسم کی منت
فَإِنَّ اللَّهَ	يَعْلَمُهُ	وَمَا	لِلظَّالِمِينَ	مِنْ أَنْصَارٍ
تو یقیناً اللہ	جانتا ہے اس کو	اور نہیں ہیں	ظلم کرنے والوں کے لیے	کسی قسم کے مددگار

ترجمہ

احادیث سے واضح ہوتا ہے کہ اسلام میں منت ماننے کو مستحسن نہیں قرار دیا گیا ہے۔ لیکن کوئی شخص اگر منت مان بیٹھے اور اس میں کسی شرعی قباحت کا کوئی پہلو نہ ہو تو اس کو پورا کرنا ضروری قرار دیا گیا ہے۔ (تدبر القرآن)

ہر انفاق اور منت کا عمل بھی اللہ کے علم میں ہوتا ہے اور ان کے پیچھے پوشیدہ جذبے اور نیت کو بھی اللہ جانتا ہے۔ یہ اعمال اگر صرف اللہ تعالیٰ کے لیے نہ ہوں بلکہ جذبے اور نیت میں کوئی فتور ہو تو پھر ایسے عمل کرنے والوں کو یہاں ظالم کہا گیا ہے۔

نوٹ-1

### آیت نمبر (271)

﴿إِنْ تَبَدُّوا الصَّدَقَاتِ فَنِعِمَّا هِيَ وَإِنْ تُخْفُوهَا وَتُوتُوهَا الْفُقَرَاءَ فَهُوَ خَيْرٌ لَّكُمْ ط وَيُكَفِّرْ عَنْكُمْ مِّنْ سَيِّئَاتِكُمْ ط وَاللَّهُ بِمَا تَعْمَلُونَ خَبِيرٌ ﴿٢٧١﴾﴾

خ ف ی

حُفِيَّةٌ	پوشیدہ ہونا۔ چھپا ہوا ہونا۔ ﴿وَمَا يَخْفَىٰ عَلَى اللَّهِ مِنْ شَيْءٍ﴾ (14/ ابراہیم: 38) ”اور پوشیدہ نہیں ہوتی اللہ پر یعنی اللہ سے کوئی بھی چیز۔“	(س)
خَافٍ	اسم الفاعل ہے۔ پوشیدہ ہونے والا۔ ﴿لَا تَخْفَىٰ مِنْكُمْ خَافِيَةٌ﴾ (69/ الحاقۃ: 18) ”پوشیدہ نہیں ہوگی تم سے کوئی پوشیدہ ہونے والی (جان)۔“	
أَخْفَىٰ	فعل التفضیل ہے۔ زیادہ پوشیدہ۔ ﴿فَإِنَّهُ يَعْلَمُ السِّرَّ وَأَخْفَىٰ﴾ (20/ ط: 7) ”تو وہ جانتا ہے بھید کو اور زیادہ پوشیدہ کو۔“	
خَفِيٌّ	فَعِيلٌ کے وزن پر صفت ہے۔ پوشیدہ۔ ﴿إِذْ نَادَىٰ رَبُّهُ نَبَأَ خَفِيًّا﴾ (19/ مریم: 3) ”اور جب اس نے پکارا اپنے رب کو ایک پوشیدہ پکار سے۔“	
إِخْفَاءٌ	پوشیدہ کرنا۔ چھپانا۔ ﴿وَإِنَّا أَعْلَمُ بِمَا أَخْفَيْتُمْ وَمَا أَعْلَنْتُمْ ط﴾ (60/ صمحنۃ: 1) ”اور میں جانتا ہوں اس کو جو تم لوگ چھپاتے ہو اور اس کو جو تم لوگ اعلان کرتے ہو۔“	(انفال)

(استفعال) اِسْتِخْفَاءٌ پوشیدگی چاہنا یعنی چھپنا۔ ﴿يَسْتَخْفُونَ مِنَ النَّاسِ وَلَا يَسْتَخْفُونَ مِنَ اللَّهِ﴾ (النساء: 108) ”وہ لوگ چھپتے ہیں انسانوں سے اور نہیں چھپتے اللہ سے۔“

مُسْتَخْفٍ اسم الفاعل ہے۔ چھپنے والا۔ ﴿وَمَنْ هُوَ مُسْتَخْفٍ بِاللَّيْلِ﴾ (الرعد: 10) ”اور وہ جو چھپنے والا ہے رات میں۔“

تَوْتُوْا کا مفعول اول ہا کی ضمیر ہے جو الصَّدَقَاتِ کے لیے ہے اور الْفُقَرَاءِ مفعول ثانی ہے۔ يُكْفِرُ کا فاعل اس میں هُو کی ضمیر ہے جو اللہ تعالیٰ کے لیے ہے۔ اس کو الصَّدَقَاتِ کے لیے ماننا ممکن نہیں ہے کیونکہ ایسی صورت میں فعل تَكْفِرُ آتا ہے۔

ترکیب

اِنْ	تُبْدُوْا	الصَّدَقَاتِ	فَنَجِعًا	هِيَ	وَإِنْ	تُخْفُوْهَا
اگر	تم لوگ ظاہر کو	صدقات کو	تو کیا ہی اچھا ہے	وہ	اور اگر	تم لوگ چھپاؤ اس کو
وَتَوْتُوْهَا	الْفُقَرَاءِ	فَهُوَ	خَيْرٌ	لَكُمْ	وَيُكْفِرُ	
اور پہنچاؤ اسے	حاجتمندوں کو	تو وہ (بھی)	بہتر ہے	تم لوگوں کے لیے	اور وہ دور کرے گا	
عَنْكُمْ	مِنْ سَيِّئَاتِكُمْ	وَاللَّهُ	بِمَا	تَعْمَلُونَ	خَيْرٌ	
تم سے	تمہاری برائیوں میں سے	اور اللہ	اس سے جو	تم لوگ کرتے ہو	آگاہ ہے	

ترجمہ

فرض صدقہ یعنی زکوٰۃ کو اعلانیہ دینا افضل ہے۔ اس کے علاوہ جو صدقات و خیرات ہیں ان کو چھپانا زیادہ بہتر ہے۔ یہی اصول تمام اعمال کے لیے ہے کہ فرائض کو اعلانیہ انجام دینا فضیلت رکھتا ہے اور نوافل کو چھپا کر کرنا افضل ہے۔ (تفہیم القرآن)

نوٹ-1

### آیت نمبر (272)

﴿لَيْسَ عَلَيْكَ هُدَاهُمْ وَلَكِنَّ اللَّهَ يَهْدِي مَنْ يَشَاءُ ط وَمَا تُنْفِقُوا مِنْ خَيْرٍ فَلَا نُنْفِسُكُمْ ط وَمَا تُنْفِقُونَ إِلَّا ابْتِغَاءَ وَجْهِ اللَّهِ ط وَمَا تُنْفِقُوا مِنْ خَيْرٍ يُّوفَّ إِلَيْكُمْ وَأَنْتُمْ لَا تُظْلَمُونَ ﴿٢٧٢﴾﴾

لَيْسَ کا اسم ہُدَاهُمْ ہے۔ اس کی خبر محذوف ہے جو کہ لَوْ اَمَّا ہو سکتی ہے۔ عَلَيْكَ قائم مقام خبر ہے۔ لَكِنَّ کا اسم اللہ ہے اس لیے منصوب ہی اور جملہ فعلیہ يَهْدِي مَنْ يَشَاءُ اس کی خبر ہے۔ وَمَا تُنْفِقُوا کا ما شرطیہ ہے اس لیے تُنْفِقُوا کا نون اعرابی گرا ہے۔ فَلَا نُنْفِسُكُمْ جملہ اسمیہ جواب شرط ہے۔ اس کا مبتداء هُو بھی محذوف ہے اور خبر بھی محذوف ہے جو واجب یا ثابت ہو سکتی ہے۔ لِأَنَّ نَفْسَكُمْ قائم مقام خبر ہے۔ وَمَا تُنْفِقُونَ کا ما نافیہ ہے اس لیے تُنْفِقُونَ کا نون نہیں گرا۔ ابْتِغَاءَ حال ہونے کی وجہ سے منصوب ہے۔ يُوَفَّ باب تفعیل کا مضارع مجہول يُوَفِّي ہے۔ جواب شرط ہونے کی وجہ سے مجزوم ہوا توی گر گئی۔

ترکیب

## 1

لَيْسَ	عَلَيْكَ	هُدَاهُمْ	وَلَكِنَّ	اللَّهُ	يَهْدِي
نہیں ہے (لازم)	تجھ پر	ان کی ہدایت	اور لیکن (یعنی بلکہ)	اللہ	ہدایت دیتا ہے
مَنْ	يَشَاءُ	وَمَا	تُنْفِقُوا	مِنْ خَيْرٍ	
اس کو جس کو	وہ چاہتا ہے	اور جو بھی	تم لوگ خرچ کرتے ہو	کسی قسم کی کوئی بھلائی	
فَلَا نَفْسِكُمْ	وَمَا تَنْفِقُونَ	إِلَّا	ابْتِغَاءَ وَجْهِ اللَّهِ		
تو وہ تمہارے اپنے آپ کے لیے ہے	اور تم لوگ خرچ نہیں کرتے	مگر	اللہ کی خوشنودی کی جستجو کرتے ہوئے		
وَمَا	تُنْفِقُوا	مِنْ خَيْرٍ	يُوفَى	إِلَيْكُمْ	
اور جو بھی	تم لوگ خرچ کرتے ہو	کسی قسم کی کوئی بھلائی	تو پورا حق دیا جائے گا	تم لوگوں کو	
وَأَنْتُمْ	لَا تَظْلُمُونَ				
اور تم لوگوں پر	ظلم نہیں کیا جائے گا (یعنی حق تلفی نہیں ہوگی)				

ترجمہ

نوٹ-1

ابتداء میں مسلمانوں کا خیال تھا کہ صرف مسلمان حاجتمندوں کی مدد کرنا انفاق فی سبیل اللہ ہے۔ اس آیت میں ان کی یہ غلط فہمی دور کی گئی ہے کہ لوگوں سے ہدایت قبول کرانا تمہاری ذمہ داری نہیں ہے۔ تم لوگوں تک ہدایت پہنچا کر اپنی ذمہ داری سے سبکدوش ہو چکے۔ اب کسی کی مدد کرنے میں اس وجہ سے تامل نہ کرو کہ اس نے ہدایت قبول نہیں کی۔ اللہ کی رضا کے لیے جس انسان کی بھی مدد کرو گے، اس کا اجر اللہ تمہیں دے گا۔ (تفہیم القرآن)

نوٹ-2

اس آیت میں لفظ خَيْرٍ کا ترجمہ عام طور پر مال کیا گیا ہے۔ لیکن مِنْ تَبْيِضِہِ کی وجہ سے بہتر ہے کہ اسے عام رکھا جائے۔ اسی لیے ہم نے ”کسی قسم کی کوئی بھلائی“ ترجمہ کرنے کو ترجیح دی ہے۔ اس سے راہنمائی یہ حاصل ہوتی ہے کہ اگر مال خرچ کرنے کی استطاعت نہیں ہے لیکن کسی انسان کی مدد کرنے کے لیے اگر تم اپنا علم، تجربہ اور مشورہ وغیرہ خرچ کرتے ہو یا صرف کسی کا دکھ سن لیتے ہو تو یہ سب کچھ مِنْ خَيْرٍ میں شامل ہے۔ اور اگر یہ سب کچھ صرف اللہ کی رضا کی غرض سے کیا جائے تو یہ بھی انفاق فی سبیل اللہ ہے جس کا پورا پورا اجر ملے گا۔ تجربہ اور مشاہدہ بتاتا ہے کہ SOCIAL FIBRE (یعنی معاشرتی بندھن) کو مضبوط کرنے میں مالی انفاق کی نسبت غیر مالی انفاق زیادہ موثر ثابت ہوتا ہے۔ اس غیر مالی انفاق میں اگر ذمی کافر کو شامل کیا جائے تو یہ اسلام کی زیادہ موثر تبلیغ بھی ہوگی۔

## آیت نمبر (273)

﴿لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ يَحْسَبُهُمُ الْجَاهِلُ أَغْنِيَاءَ مِنَ التَّعَفُّفِ تَعْرِفُهُمْ بِسِيَاهِهِمْ ۖ لَا يَسْأَلُونَ النَّاسَ إِلْحَافًا ۗ وَمَا تُنْفِقُوا مِنْ خَيْرٍ فَإِنَّ اللَّهَ بِهِ عَلِيمٌ ۝﴾

## 1

ع ف ف

ہرنا پسندیدہ بات اور کام سے محفوظ ہونا۔ پاکدامن ہونا۔	عَقَّةً	(ض)
ناپسندیدہ چیزوں سے خود کو روکنا۔ جھجکنا۔ خود دار ہونا۔ آیت زیر مطالعہ۔	تَعَفُّفًا	(تفعّل)
ناپسندیدہ چیزوں سے بچاؤ چاہنا۔ بچنا۔ باز رہنا۔ ﴿وَمَنْ كَانَ غَنِيًّا فَلْيَسْتَعْفِفْ﴾	اِسْتِعْفَافًا	(استفعال)
”اور جو غنی ہو تو اسے چاہیے کہ وہ باز رہے۔“ (4/ النساء: 6)		

ل ح ف

کسی چیز کو کپڑے سے ڈھکنا	لَحَفًا	(ف)
کسی پر چھا جانا۔ لپٹنا۔ آیت زیر مطالعہ۔	اِلْحَافًا	(انفعال)

ترکیب

لِلْفُقَرَاءِ سے پہلے اس کا مبتداء محذوف ہے جو کہ اَلْاِنْفَاقُ يَاتِلُكَ الصَّدَقَاتُ ہو سکتا ہے۔ اس کی خبر بھی محذوف ہے۔ لَا يَسْتَطِيعُونَ کا فاعل اس میں هُمْ کی ضمیر ہے جو اَلَّذِينَ کے لیے ہے۔ ضَرْبًا مفعول ہے۔ يَحْسَبُ کا فاعل اَلْجَاهِلُ ہے اور اس پر لام جنس ہے۔ اس کا مفعول اول هُمْ کی ضمیر ہے جو اَلَّذِينَ کے لیے ہی اور اَغْنِيَاءَ مفعول ثانی ہے۔ مِنَ التَّعَفُّفِ کا مِنْ سببہ ہے۔ اِلْحَافًا حال ہے۔

ترجمہ

لِلْفُقَرَاءِ الَّذِينَ	أُحْصِرُوا	فِي سَبِيلِ اللَّهِ
یہ ایسے حاجت مندوں کے لیے ہے جو	روک دیئے گئے	اللہ کی راہ میں

لَا يَسْتَطِيعُونَ	ضَرْبًا	فِي الْأَرْضِ	يَحْسَبُهُمْ	الْجَاهِلُ
جو صلاحیت نہیں رکھتے	سفر کرنے کی	زمین میں	گمان کرتے ہیں جن کو	ناواقف لوگ

أَغْنِيَاءَ	مِنَ التَّعَفُّفِ	تَعْرِفُهُمْ	بِسَبَبِهِمْ
خوش حال	خود دار ہونے کے سبب سے	تو پہچانے گا جن کو	ان کی علامت سے

لَا يَسْأَلُونَ	النَّاسَ	اِلْحَافًا	وَمَا	تُنْفِقُوا
وہ لوگ نہیں مانگتے	لوگوں سے	لپٹتے ہوئے	اور جو بھی	تم لوگ خرچ کرتے ہو

مِنْ خَيْرٍ	فَإِنَّ اللَّهَ	بِهِ عَلِيمٌ
کسی قسم کی بھلائی	تو یقیناً اللہ	اس کو جاننے والا ہے

آیت نمبر (2/ البقرہ: 274)

﴿الَّذِينَ يُنْفِقُونَ أَمْوَالَهُمْ بِالْبَيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ﴾



الَّذِينَ	يُنْفِقُونَ	أَمْوَالَهُمْ	بِالْأَيْلِ	وَالنَّهَارِ	سِرًّا	وَعَلَانِيَةً
جو لوگ	خرچ کرتے ہیں	اپنے مال	رات میں	اور دن میں	چھپاتے ہوئے	اور ظاہر کرتے ہوئے
فَلَهُمْ	أَجْرُهُمْ	عِنْدَ رَبِّهِمْ	وَلَا خَوْفٌ	عَلَيْهِمْ		
توان کے لیے ہے	ان کا اجر	ان کے رب کے پاس	اور کوئی خوف نہیں ہے	ان پر		
وَلَا هُمْ	يَحْزَنُونَ					
اور نہ ہی وہ لوگ	پچھتاتے ہیں					

## آیت نمبر (275)

﴿الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ط ذَلِكِ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا وَأَحَلَّ اللَّهُ الْبَيْعَ وَحَرَّمَ الرِّبَا فَمَنْ جَاءَهُ مَوْعِظَةٌ مِّنْ رَبِّهِ فَانْتَهَى فَلَهُ مَا سَلَفَ ط وَأَمْرُهُ إِلَى اللَّهِ ط وَمَنْ عَادَ فَأُولَئِكَ أَصْحَابُ النَّارِ هُمْ فِيهَا خَالِدُونَ ﴿٢٧٥﴾﴾

خ ب ط

(ض)

خَبَطَا

کسی چیز کو روندنا۔ کچلنا۔

(تفعل)

تَخَبَّطَا

کسی چیز کو روند کر غیر متوازن کر دینا۔ دیوانہ بنا دینا۔ آیت زیر مطالعہ۔

س ل ف

(ن)

سَلَفًا

آگے بڑھنا۔ پہلے گزرنا۔ آیت زیر مطالعہ۔

سَلَفٌ

اسم ذات ہے۔ گزری ہوئی چیز۔ ﴿فَجَعَلْنَاهُمْ سَلَفًا وَمَثَلًا لِلْآخِرِينَ ع﴾ (43/ الزخرف: 56) ”تو

ہم نے بنایا ان کو ایک گزری ہوئی چیز اور ایک مثال بعد والوں کے لیے۔“

(انفعال)

إِسْلَافًا

آگے کرنا۔ آگے بھیجنا۔ ﴿هُنَالِكَ تَبْلُغُوا كُلُّ نَفْسٍ مَّا أَسْلَفَتْ﴾ (10/ یونس: 30) ”وہاں جاؤ

لے گی ہر جان اس کو جو اس نے آگے بھیجا۔

ع و د

(ن)

عَوْدًا

کوئی کام شروع کرنے کے بعد اس کی ابتداء کی طرف دوبارہ لوٹنا۔ اس بنیادی مفہوم کے ساتھ متعدد

معانی میں آتا ہے۔ (۱) کوئی کام دوبارہ یا پھر سے کرنا۔ (۲) کسی کی طرف واپس ہونا۔ (۳) پہلی

حالت پر لوٹنا۔ دوبارہ ہو جانا۔ ﴿رَبَّنَا أَخْرِجْنَا مِنْهَا فَإِنَّا ظَالِمُونَ ﴿٢٣﴾﴾ (23/

المؤمنون: 107) ”اے ہمارے رب! تو نکال ہم کو اس سے پھر اگر ہم دوبارہ کریں تو بیشک ہم ظالم

ہیں۔“ ﴿لَنُخْرِجَنَّكَ مِّنْ أَرْضِنَا أَوْ لَنَعُودَنَّ فِي مَلْتِنَا ط﴾ (14/ ابراہیم: 13) ”ہم لازماً نکالیں

گے تم لوگوں کو اپنی سر زمین سے یا تم لوگ لازماً واپس ہو گے ہمارے مذہب میں۔“ ﴿وَالْقَبْرَ

قَدَرْنَاهُ مَنَازِلَ حَتَّىٰ عَادَ كَالْعُرْجُونِ الْقَدِيمِ ﴿٣٦﴾﴾ (36/ یس: 39) ”اور چاند! ہم نے مقرر کیا

اس کو منزلوں کے لحاظ سے یہاں تک کہ وہ پھر سے ہو جائے پرانی ٹہنی کی مانند۔“

عَائِدٌ اسم الفاعل ہے۔ دوبارہ کرنے والا۔ واپس ہونے والا۔ ﴿إِنَّا كَاشِفُو الْعَذَابِ قَلِيلًا إِنَّكُمْ عَائِدُونَ ﴿٥٥﴾﴾ (44/الدخان: 15) ”بیشک ہم کھولنے والے ہیں عذاب کو تھوڑا سا، بیشک تم لوگ دوبارہ کرنے والے ہو۔“

مَعَادٌ مَفْعَلٌ کے وزن پر اسم الظرف ہے۔ لوٹنے یا واپس ہونے کی جگہ۔ ﴿إِنَّ الَّذِي فَرَضَ عَلَيْكَ الْقُرْآنَ لَرَادُّكَ إِلَىٰ مَعَادٍ ط﴾ (28/القصص: 85) ”بیشک جس نے فرض کیا آپ پر قرآن، وہ ضرور لوٹانے والا ہے آپ کو واپس ہونے کی جگہ کی طرف۔“

عِيدٌ خوشی کا ایسا دن جو ہر سال لوٹ آئے۔ عید۔ ﴿رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عِيدًا ﴿٥﴾﴾ (5/المائدہ: 114) ”اے ہمارے رب! تو اتار ہم پر ایک خوان آسمان سے، جو جائے ہمارے لیے ایک عید۔“

عَادٌ حضرت ہود کی قوم کا نام ہے۔ ﴿وَإِلَىٰ عَادٍ أَخَاهُمْ هُودًا ط﴾ (7/الاعراف: 65) ”اور عاد کی طرف ان کے بھائی ہود کو۔“

إِعَادَةٌ (انفعال) (1) واپس لے جانا۔ (2) واپس لانا۔ (3) لوٹانا۔ ﴿مِنْهَا خَلَقْنَاكُمْ وَ فِيهَا نُعِيدُكُمْ﴾ (20/طہ: 55) ”اس نے یعنی زمین ہم نے پیدا کیا تم کو اور اسی میں ہم واپس لے جائیں گے تم کو۔“ ﴿فَسَيَقُولُونَ مَنْ يُعِيدُنَا ط﴾ (17/بنی اسرائیل: 51) ”تو وہ لوگ کہیں گے کون دوبارہ لائے گا ہم کو۔“ ﴿وَلَا تَخَفْ سَئِعِيدُهُمَا سَيَرَّتْهَا الْأُولَىٰ ﴿٥٥﴾﴾ (20/طہ: 21) ”اور آپ خوف مت کریں۔ ہم لوٹادیں گے اس کو اس کی پہلی حالت پر۔“

مَوْعِظَةٌ مَوْثِقَةٌ غیر حقیقی ہے اس لیے فعل جَاءَ مذکر کے صیغے میں بھی درست ہے۔ مَن عَادَ كَا مَن شَرَطِيهْ ہے اس لیے عَادَ كَا ترجمہ مستقبل میں ہوگا۔

ترکیب

ترجمہ

الَّذِينَ	يَأْكُلُونَ	الرِّبَا	لَا يَقُومُونَ	إِلَّا	كَمَا
جو لوگ	کھاتے ہیں	سود	وہ لوگ نہیں کھڑے ہوں گے	مگر	اس طرح جیسے

يَقُومُ	الَّذِي يَتَخَبَّطُهُ	الشَّيْطَانُ	مِنَ النَّسِطِ ط	ذَلِكَ بِأَنَّهُمْ
کھڑا ہوتا ہے	وہ، جھپٹی کر دیتا ہے جو کو	شیطان	چھو کر	اس سبب سے کہ انہوں نے

قَالُوا	إِنَّمَا	الْبَيْعُ	مِثْلُ الرِّبَا	وَأَحَلَّ
کہا	کچھ نہیں سوائے اس کے کہ	خرید و فروخت کرنا	سود کی مانند ہے	حالا نکلے حلال کیا

اللَّهُ	الْبَيْعُ	وَحَرَّمَ	الرِّبَا	فَمَنْ جَاءَهُ
اللہ نے	خرید و فروخت کرنے کو	اور اس نے حرام کیا	سود کو	پس وہ، آئی جس کے پاس

مَوْعِظَةٌ	مِن رَّبِّهِ	فَأَنْتَهَى	فَلَهُ	مَا	سَلَفَ ط
کوئی نصیحت	اس کے رب (کی طرف) سے	پھر وہ باز آیا	تو اس کے لیے ہے	وہ جو	گزر گیا

وَأْمُرًا	إِلَى اللَّهِ ط	وَمَنْ	عَادَ	فَأُولَٰئِكَ
اور اس کا حکم (یعنی فیصلہ)	اللہ کی طرف سے	اور وہ جس نے	دوبارہ کیا	تو وہ لوگ
أَصْحَابُ النَّارِ ؕ	هُمْ	فِيهَا	خَالِدُونَ	
آگ والے ہیں	وہ لوگ	اس میں	ہمیشہ رہنے والے ہیں	

## آیت نمبر (276)

﴿يَبْحَثُ اللَّهُ الْرِبَا وَيُرِي بِالصَّدَقَاتِ ط وَاللَّهُ لَا يُحِبُّ كُلَّ كَفَّارٍ أَثِيمٍ ﴿٢٧٦﴾﴾

م ح ق

(ف)

مَحَقًّا گھٹانا۔ برکت ختم کر دینا۔ آیت زیر مطالعہ۔

يَبْحَثُ	اللَّهُ	الرِّبَا	وَيُرِي	الصَّدَقَاتِ ط	وَاللَّهُ	لَا يُحِبُّ
گھٹاتا ہے	اللہ	سود کو	اور وہ اُگاتا ہے	صدقات کو	اور اللہ	پسند نہیں کرتا

ترجمہ

كُلُّ كَفَّارٍ أَثِيمٍ

کسی گنہگار ناشکرے کو

## آیت نمبر (277)

﴿إِنَّ الَّذِينَ آمَنُوا وَعَمِلُوا الصَّالِحَاتِ وَأَقَامُوا الصَّلَاةَ وَآتَوُا الزَّكَاةَ لَهُمْ أَجْرُهُمْ عِنْدَ رَبِّهِمْ ط وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٧٧﴾﴾

ترکیب

آتو دراصل اتو ہے۔ آگے ملانے کے لیے وا کو ضمہ دی گئی ہے۔ دیکھیں آیت نمبر۔ (2) البقرہ: 110، نوٹ-1۔

إِنَّ الَّذِينَ	آمَنُوا	وَعَمِلُوا	الصَّالِحَاتِ	وَأَقَامُوا	الصَّلَاةَ
بیشک جو لوگ	ایمان لائے	اور انہوں نے عمل کیے	نیک	اور قائم کی	نماز

ترجمہ

وَآتَوُا	الزَّكَاةَ	لَهُمْ	أَجْرُهُمْ	عِنْدَ رَبِّهِمْ ط	وَلَا خَوْفٌ
اور پہنچائی	زکوٰۃ	توان کے لیے	ان کا اجر ہے	ان کے رب کے پاس	اور کوئی خوف نہیں ہے

عَلَيْهِمْ	وَلَا هُمْ	يَحْزَنُونَ
ان پر	اور نہ ہی وہ لوگ	پچھتاتے ہیں

## آیت نمبر (278)

﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ ﴿٢٧٨﴾﴾

يَا أَيُّهَا الَّذِينَ آمَنُوا	اتَّقُوا	اللَّهَ	وَ	ذُرُؤًا	مَا
اے لوگو! جو ایمان لائے	تم لوگ تقویٰ کرو	اللہ کا	اور	تم لوگ چھوڑو	اس کو جو
بَقِيَّ	مِنَ الرِّبَا	إِنْ كُنْتُمْ	مُؤْمِنِينَ		
باقی بچا	سود میں سے	اگر تم لوگ	مومن ہو		

ترجمہ

## آیت نمبر (279)

﴿فَإِنْ لَّمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ وَإِنْ تُبْتُمْ فَلَكُمْ رُءُوسُ أَمْوَالِكُمْ ۖ لَا تَظْلِمُونَ وَلَا تُظْلَمُونَ﴾ ﴿٢٧٩﴾

ح ر ب

حَرْبًا	(ن)	کسی کی کوئی چیز لوٹ لینا۔ حاصل کر لینا۔
حَرْبًا	(س)	سخت غضبناک ہونا۔
حَرْبٌ		اسم فعل ہے۔ لڑائی۔ جنگ (یعنی انتہائی غضب کی حالت میں دوسرے کا سب کچھ یہاں تک کہ زندگی بھی چھین لینے کا عمل) آیت زیر مطالعہ۔
مِحْرَابٌ		مِحْرَابٌ مَحَارِبٌ۔ مِفْعَالٌ کے وزن پر اسم الالہ ہے۔ کسی سے کچھ حاصل کرنے کا ذریعہ یا کنجی۔ اس بنیادی مفہوم کے ساتھ مختلف معانی میں آتا ہے۔ (۱) آرام و سکون حاصل کرنے کے لیے مکان میں داخل ہونے کا ذریعہ۔ مکان کی محراب۔ دروازہ۔ کھڑکی۔ (۲) اللہ تعالیٰ سے مانگنے کے لیے اس سے ہم کلامی کا ذریعہ۔ مسجد کی محراب۔ ﴿إِذْ تَسُوْرُوا الْمِحْرَابَ﴾ (38/ص: 21) ”جب انہوں نے پھلانگا دروازے کو۔“ ﴿وَهُوَ قَائِمٌ يُصَلِّي فِي الْمِحْرَابِ﴾ (3/آل عمران: 39) ”وہ کھڑا تھا اس حال میں کہ وہ نماز پڑھ رہا تھا محراب میں۔“ ﴿يَعْمَلُونَ لَكَ مَا يُشَاءُ مِنْ مَّحَارِبٍ﴾ (34/سبا: 13) ”وہ لوگ بناتے اس کے لیے جو وہ چاہتا محرابوں میں سے۔“
مِحْرَابَةٌ	(مفاعلہ)	لڑائی کرنا۔ جنگ کرنا۔ ﴿الَّذِينَ يَحَارِبُونَ اللَّهَ وَرَسُولَهُ﴾ (5/المائدہ: 33) ”جو لوگ لڑتے ہیں اللہ سے اور اس کے رسول سے۔“

فَإِنْ لَّمْ تَفْعَلُوا کے بعد هَذَا یا ذَلِك محذوف ہے جو گزشتہ آیت میں ذُرُؤًا کی طرف اشارہ ہے۔ فعل امر اِيْذَنُ میں ی دراصل فاعلمہ کے ہمزہ کی بدلی ہوئی شکل ہے۔ قاعدہ یہ ہے کہ اسے جب ما قبل سے ملا کر پڑھتے ہیں تو فاعلمہ کا ہمزہ اصلی واپس آجاتا ہے اور ما قبل سے ملا کر پڑھا جاتا ہے جبکہ فعل امر کا ہمزہ الوصل صامت (SILENT) ہو جاتا ہے اور کبھی اس کو لکھنے میں بھی گرا دیتے ہیں۔ اس قاعدہ کے تحت ف ا ا ذ ن = فَاذْنُنْ بھی درست ہے اور فَاذْنُنْ بھی درست ہے۔ اس آیت میں ہمزہ الوصل گرا کر فَاذْنُنْ کا جمع مذکر کا صیغہ فَاذْنُوا استعمال ہوا ہے۔

ترکیب

فَإِنْ لَّمْ تَفْعَلُوا	فَاذْنُوا	بِحَرْبٍ	مِّنَ اللَّهِ وَرَسُولِهِ ۖ
پس اگر تم لوگ نہیں کرتے (اس کو)	تو تم لوگ سن لو	ایک جنگ (کی خبر)	اللہ اور اس کے رسول (کی طرف) سے

ترجمہ

وَإِنْ تُبْتُمْ	فَلَكُمْ	رُءُوسُ أَمْوَالِكُمْ
اور اگر تم لوگ توبہ کرتے ہو	تو تمہارے لیے ہیں	تمہارے مالوں کے سر (یعنی زراصلی)
لَا تَظْلِمُونَ	وَلَا تُظْلَمُونَ	
تم لوگ ظلم نہیں کرو گے	اور نہ تم لوگوں پر ظلم کیا جائے گا	

## آیت نمبر (280)

﴿وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ ۗ وَأَنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ ﴿٣٨٠﴾﴾

ان حرف شرط، كَانَ ذُو عُسْرَةٍ شرط اور فَظَيْرَةٌ إِلَىٰ مَيْسَرَةٍ جواب شرط ہے۔ اس میں كَانَ تامہ ہے اور ذُو عُسْرَةٍ اس کا فاعل ہے، اس لیے ذُو مرفوع ہے۔ خَيْرٌ فعل التفضیل ہے اور خبر ہے۔ اس کا مبتداء فَهُوَ محذوف ہے۔

ترکیب

وَإِنْ	كَانَ	ذُو عُسْرَةٍ	فَنَظِرَةٌ	إِلَىٰ مَيْسَرَةٍ	وَأَنْ
اور اگر	وہ ہو	تنگی والا	تو مہلت ہے	کشادگی تک	اور یہ کہ

ترجمہ

تَصَدَّقُوا	خَيْرٌ	لَّكُمْ	إِنْ كُنْتُمْ تَعْلَمُونَ
تم لوگ اپنا حق چھوڑ دو	(توبہ) زیادہ بہتر ہے	تمہارے لیے	اگر تم لوگ جانتے ہو

## آیت نمبر (281)

﴿وَاتَّقُوا يَوْمًا تُرْجَعُونَ فِيهِ إِلَىٰ اللَّهِ ۖ ثُمَّ تُوَفَّىٰ كُلُّ نَفْسٍ مَّا كَسَبَتْ وَهُمْ لَا يُظْلَمُونَ ﴿٣٨١﴾﴾

وَاتَّقُوا ك ا فاعل اس میں اَنْتُمْ کی ضمیر ہے جبکہ يَوْمًا اس کا مفعول ہے اور نکرہ مخصوصہ ہے۔ آگے اس کی خصوصیت ہے۔ تُوَفَّىٰ باب تفعیل میں مضارع مجہول کا واحد مؤنث کا صیغہ ہے۔ كُلُّ نَفْسٍ اس کا نائب فاعل ہے اس لیے كُلُّ مرفوع ہے۔

ترکیب

وَاتَّقُوا	يَوْمًا	تُرْجَعُونَ	فِيهِ	إِلَىٰ اللَّهِ
اور تم لوگ بچو	ایک ایسے دن سے	تم لوگ لوٹائے جاؤ گے	جس میں	اللہ کی طرف

ترجمہ

ثُمَّ تُوَفَّىٰ	كُلُّ نَفْسٍ	مَّا	كَسَبَتْ	وَ
پھر پورا پورا دیا جائے گا	ہر ایک جان کو	وہ جو	اس نے کمایا	اس حال میں کہ

هُمْ	لَا يُظْلَمُونَ
ان پر	ظلم نہیں کیا جائے گا (یعنی حق تلفی نہیں ہوگی)

سود کی حق میں دیدی جاتی ہے کہ سورۃ الانفال کی آیت نمبر 60 میں دشمن کے خلاف قوت جمع کرنے کے لیے ٹھوڑے رکھنے کا حکم دیا گیا ہے لیکن زمانے کی ترقی کے ساتھ اب ہم گھوڑوں کے بجائے ٹینک رکھتے ہیں اور اس سے مذکورہ آیت کے حکم کی خلاف ورزی نہیں ہوتی۔ اسی طرح سود سے متعلق مذکورہ بالا آیات میں اُس زمانے کے سود کو چھوڑنے کا حکم دیا گیا تھا۔ اب زمانے کی ترقی کے ساتھ بینک کے تجارتی سود پر اس حکم کا اطلاق نہیں ہوتا۔ جس طرح امت کے فوجی استحکام کے لیے ٹینک کا استعمال ضروری ہے اسی طرح امت کے معاشی استحکام کے لیے بینک کے تجارتی سود کا استعمال ضروری ہے۔

اس دلیل میں جو منطقی کجی ہے اس کی وضاحت کی ضرورت نہیں ہے کیونکہ وہ از خود عیاں ہے۔ سیدھی بات یہ ہے کہ سورۃ الانفال کی آیت میں دشمن کے خلاف قوت جمع کرنے کا حکم دیا گیا ہے۔ اب جس زمانے میں اُس قوت کی جو بھی شکل ہوگی اسی شکل میں اسے جمع کرنے سے اس آیت کے حکم پر عمل ہوگا۔ جبکہ سود سے متعلق مذکورہ آیات میں ہمیں سود کو چھوڑنے کا حکم دیا گیا ہے۔ اب جس زمانے میں سود کی جو بھی شکل ہوگی، اس کی ہر شکل کو چھوڑ کر ہی ان آیات کے حکم پر عمل ہوگا۔

کہا جاتا ہے کہ اُس زمانے میں غرباء کو ان کی ضروریات کے لیے سود قرض دینے کا رواج تھا جس کی وجہ سے غریب لوگ قرضوں اور سود در سود کے بوجھ تلے دبتے چلے جاتے تھے، جو کہ صریحاً ظلم تھا۔ ہمیں اُس سود کو چھوڑنے کا حکم دیا گیا ہے۔ جبکہ آج کل بینک کا تجارتی سود وہ سود نہیں ہے۔ کیونکہ ان قرضوں سے تاجر اور صنعتکار منافع کماتے ہیں اور اس میں سے سود دیتے ہیں اس لیے مذکورہ حکم کا اطلاق تجارتی قرضوں پر نہیں ہوتا۔

یہ بات اُس وقت کے عرب معاشرہ سے ناواقفیت کی وجہ سے کہی جاتی ہے۔ ساری دُنیا جانتی ہے اور تسلیم کرتی ہے کہ اُس وقت پورے عرب معاشرے میں قبائلی نظام رائج تھا اور ان کی معاش کا انحصار زراعت سے زیادہ تجارت پر تھا۔ قبائلی نظام کی ایک بہت اہم خصوصیت یہ ہے کہ کسی قبیلے کا کوئی فرد اگر کسی مشکل میں گرفتار ہو جاتا ہے تو پورا قبیلہ اسے مشکل سے نکالنے کے لیے مدد دیتا ہی۔ اس کی مشکلات میں اضافہ کرنے کے لیے سود پر قرضہ دے کر اس کا نام (مدد) نہیں رکھتا۔ یہ تو سرمایہ دارانہ نظام کی نمایاں خصوصیت ہے۔ اس لیے یہ کہنا خلاف واقعہ ہے کہ اُس زمانے میں غیر تجارتی قرضوں اور سود کا رواج تھا۔ اگر کبھی کوئی غریب کسی یہودی کے چنگل میں پھنس بھی جاتا تھا تو وہ استثناء شمار ہوگا، اسے رواج کہنا غلط ہے۔ حقیقت یہ ہے کہ وہ تجارت پیشہ لوگ تھے اور اُس زمانے میں بھی تجارتی قرضوں اور سود کا ہی رواج تھا۔

تجارتی قرضوں پر بھی سود کی ممانعت کی جو بنیادی وجہ ہے، اس کو سمجھ کر ذہن نشین کر لیں۔ ایک تاجر کسی سرمایہ دار سے سود پر تجارتی قرض لیتا ہے۔ اگر تجارت میں نوع ہوتی ہے تو سرمایہ دار کے حصے میں منافع کی کریم لکھن آتا ہے اور تاجر کے حصے میں لکھن نکلا ہوا منافع آتا ہے حالانکہ سرمایہ دار آرام سے گھر بیٹھا رہا اور تاجر نے دن رات ایک کیا۔ اگر تجارت میں نقصان ہوتا ہے تو سارا نقصان تاجر کو برداشت کرنا پڑتا ہے۔ پھر مَرے پر سوڈ ڈرے کے مصداق سود بھی ادا کرنا پڑتا ہے۔ اس طریقہ کار میں ایک فریق کے مفادات کو مکمل تحفظ فراہم کیا جاتا ہے، جو کہ سرمایہ دار ہے۔ جبکہ وہ دوسرے فریق یعنی تاجر کو کلیتاً حالات کے رحم و کرم پر چھوڑ دیا جاتا ہے۔ یہ صریحاً انصافی اور ظلم ہے اس لیے اللہ نے سود کو حرام کیا ہے۔

ایک تاجر کسی سرمایہ دار سے نفع و نقصان میں شراکت پر تجارتی قرض لیتا ہے۔ اب اگر تجارت میں نفع ہوتا ہے تو دونوں مل کر سے کھاتے ہیں اور اگر نقصان ہوتا ہے تو دونوں مل کر اس کا بوجھ اٹھاتے ہیں۔ اس طرح دونوں کا بوجھ ہلکا ہو جاتا ہے، یہ طریقہ کار انصاف اور عدل پر مبنی ہے اس لیے اللہ نے بیع کو حلال کیا ہے۔

کہا جاتا ہے کہ نفع و نقصان میں شراکت پر قرض دیا گیا تو تا جبر غلط نقصان دکھائے گا اور بینک نقصان میں رہیں گے۔ اس لیے اس مسئلہ کا قابل عمل حل یہی ہے کہ قرضہ مقررہ شرح یعنی سود پر دیا جائے۔ لیکن پاکستان میں جس طرح تھوک کے حساب سے قرضے معاف (WRITE OFF) کیے گئے ہیں اور کیے جا رہے ہیں، اس سے یہ بات ثابت ہوتی ہے کہ سود پر قرضہ دینا بھی اس مسئلہ کا حل نہیں ہے بلکہ اس کی وجہ ہے۔

شرح سود مقرر ہونے کی وجہ سے بینک زیادہ جھان بین نہیں کرتا کہ جس تجارت یا صنعت کے لیے قرض لیا جا رہا ہے اس کے نفع بخش ہونے کے کیا امکانات ہیں۔ کاغذی کارروائی پوری کرنے کے لیے ایک FEASIBILITY REPORT فائل لگالی جاتی ہے۔ اکثر و بیشتر بینک کو معلوم نہیں ہوتا کہ اس کا دیا ہوا تجارتی قرضہ تا جبر نے کہاں خرچ کیا۔ یہ وہ بنیادی وجہ ہے جس کی بناء پر قرضوں کے نادہندگان کی فہرست دن بدن طویل ہوتی جا رہی ہے۔ یہی قرضے اگر نفع و نقصان میں شراکت پر دیئے جائیں تو منصوبوں کی چھان بین کرنے کے لیے بینک کو اپنا ایک نظام وضع کرنا پڑے گا۔ اس کے علاوہ قرضوں کو خرچ کرنے کی نگرانی کرنا بھی بینک کے لیے ضروری ہو جائے گا۔ اس طرح نادہندگان کی تعداد بہت کم ہوگی اور جو بھی قرضے معاف کیے جائیں گے وہ جعلی نہیں ہوں گے۔

ایک وضاحت یہ بھی ضروری ہے کہ اسلام سے پہلے سے عرب میں لفظ ”ربوا“ ایک مخصوص اصطلاح کے طور پر استعمال ہوتا تھا اور اس سے مراد وہ نفع تھا جو تجارتی قرضوں پر مقررہ شرح سے حاصل کیا جائے جب کہ تجارتی لین دین سے حاصل ہونے والے نفع کے لیے ”بیع“ کی اصطلاح مخصوص تھی۔ اس میں نفع و نقصان میں شراکت والے معاہدے بھی شامل تھے، جیسے نبی کریم صلی اللہ علیہ وسلم نے بی بی خدیجہؓ کا سامان تجارت لے کر بیرون ملک جاتے تھے۔

اس حقیقت کا ایک واضح ثبوت عربوں کا یہ قول ہے کہ بیع بھی توربو کی مانند ہے، جسے آیت نمبر ۲۷۵ میں نقل کیا گیا ہے۔ لیکن مشابہت کے باوجود وہ لوگ ان کے فرق سے بھی وقف تھے، جہاں ان کے لیے الگ الگ اصطلاح استعمال کرتے تھے، اس لیے اللہ تعالیٰ نے ان کی بات کا جواب نہیں دیا بلکہ صرف اپنا فیصلہ سنایا کہ اس نے بیع کو حلال کیا ہے اور ربوا کو حرام کیا ہے۔

اب ہمیں یہ دیکھنا ہے کہ ہمارے بزرگوں نے اس مسئلہ کو کس طرح سمجھا اور دیکھا ہے۔ ابن عربیؒ نے احکام القرآن میں فرمایا کہ ربا کے معنی اصل لغت میں زیادتی کے ہیں اور آیت میں اس سے مراد وہ زیادتی ہے جس کے مقابلے میں کوئی مال نہ ہو (یعنی کوئی شے نہ ہو) بلکہ محض ادھار اور اس کی میاد ہو۔ امام رازمیؒ نے اپنی تفسیر میں فرمایا کہ ربا کی دو قسمیں ہیں۔ ایک معاملات بیع و شراء کے اندر، دوسرے ادھار کا ربا۔ اور جاہلیت عرب میں دوسری قسم ہی رانج اور معروف تھی کہ وہ اپنا مال (یعنی پیسہ) کسی کو معین میعاد کے لے دیتے تھے اور ہر مہینہ اس کا نفع لیتے تھے۔ اگر معین پر ادائیگی نہ کر سکا تو معین بڑھادی جاتی تھی بشرطیکہ وہ سود کی رقم بڑھادے۔ یہی کاربہا تھا جس کو

قرآن نے حرام کیا (منقول از معارف القرآن - ج ۱ - ص ۵-۶۶۵)۔ اس سے یہ بات واضح ہو جاتی ہے کہ اگر پیسہ ادھار دے کر نفع لیا جائے تو یہ ربا ہے جس کو قرآن نے حرام قرار دیا ہے۔ جب کہ اگر کوئی چیز ادھار دے کر نفع لیا جائے یعنی نقد فروخت سے زیادہ قیمت لی جائے تو یہ بیع و شراء ہے جسے قرآن نے حلال قرار دیا ہے۔

سود کے متعلق آیات کے نزول کے وقت صحابہ کرامؓ کو بیع اور ربا میں تمیز کرنے میں کوئی مشکل پیش نہیں آئی۔ انہوں نے ربا کا کاروبار ترک کر دیا جب کہ بیع کا کاروبار بدستور جاری رہا۔ نبی کریم صلی اللہ علیہ وسلم نے ان کو اس سے نہیں روکا۔ مفتی شفیعؒ نے لکھا ہے کہ ”البتہ نبی کریم صلی اللہ علیہ وسلم نے ربا کے مفہوم میں بیع و شراء کی چند صورتوں کو بھی داخل فرمایا جن کو عرب ربا نہ سمجھتے تھے۔ مثلاً چھ چیزوں کی بیع و شراء میں یہ حکم دیا کہ اگر ان کا تبادلہ کیا جائے تو برابر برابر ہونا چاہیے اور نقد دست بدست ہونا چاہیے۔ اس میں کمی بیشی کی گئی یا ادھار کیا گیا تو یہ بھی ربا ہے۔ یہ چھ چیزیں سونا، چاندی، گندم، جَو، کھجور اور انگور ہیں۔“

(معارف القرآن - ج ۱ - ص ۶۶۵)

مفتی محمد شفیعؒ نے مزید لکھا ہے کہ ”اس میں یہ بات قابل غور تھی کہ ان چھ چیزوں کی خصوصیت ہے یا ان کے علاوہ اور بھی چیزیں ان کے حکم میں ہیں اور اگر ہیں تو ان کا ضابطہ کیا ہے؟ یہی اشکال حضرت فاروق اعظمؓ کو پیش آیا جس کی بناء پر فرمایا کہ آیت ربا قرآن کی آخری آیتوں میں ہے۔ اس کی پوری تفصیلات بیان فرمانے سے پہلے رسول کریم صلی اللہ علیہ وسلم کی وفات ہو گئی۔ اس لیے اب احتیاط لازم ہے۔ ربا کو تو چھوڑنا ہی ہے، جس صورت میں ربا کا شبہ بھی ہو اس کو بھی چھوڑ دینا چاہیے۔ (معارف القرآن - ج ۱ - ص ۶۶۵)۔ حضرت عمرؓ کے اس قول کی بنیاد پر علماء کرام ادھار پر فروخت کی جانے والی اشیاء پر زیادہ نفع لینے کو ربا میں شامل کرتے ہیں جس کو قرآن میں حرام قرار دیا گیا ہے۔“

لیکن میرا ذہن علماء کرام کی اس رائے کو قبول کرنے پر آمادہ نہیں ہے۔ میرے خیال میں یہ بات قابل غور نہیں ہے کہ مذکورہ چھ چیزوں کے علاوہ اور بھی چیزیں ان کے حکم میں ہیں یا نہیں ہیں۔ ظاہری بات ہے کہ ان کے علاوہ کچھ اور چیزیں بھی ہوتیں تو رسول اللہ صلی اللہ علیہ وسلم ان کا ذکر ضرور کرتے۔ اور اگر یہ طریقہ کار غلط ہوتا تو چھ چیزوں کو مستثنیٰ کرنے کے بجائے طریقہ کار کو ہی ربا کے حکم میں داخل فرمادیتے ہیں، لیکن آپ نے ایسا نہیں کیا۔ اس سے یہ بات بھی واضح ہو جاتی ہے کہ آیات سود کی جتنی وضاحت اللہ تعالیٰ کو منظور تھی، وہ اس نے اپنے رسول (صلی اللہ علیہ وسلم) سے کرا دی۔ اب اس پر مزید غور کرنا اپنے اوپر وہ بوجھ لادنے والی بات ہے جس کا اللہ نے ہم کو مکلف نہیں کیا۔ اس طرح اس ہدایت کی خلاف ورزی ہوتی ہے کہ جو کچھ رسول اللہ صلی اللہ علیہ وسلم نے بتایا ہے اس میں کمی بیشی نہ کی جائے۔“

رسول اللہ صلی اللہ علیہ وسلم کا ہی ارشاد ہے کہ اللہ کے احکام کے سلسلہ میں حضرت عمرؓ سب سے زیادہ سخت ہیں۔ اس لیے ان کا معیار بزرگان دین اور علماء کرام کے لیے تو وہ چیز ہے جس کے لیے ارشاد باری تعالیٰ ہے کہ وَفِي ذَٰلِكَ فَلْيَتَنَبَّأْ فِيسِ الْمُنْتَنَبِّئِينَ (اور اس میں چاہیے کہ جان کھپانے والے جان کھپائیں) ۸۳/۲۶۔ لیکن عوام الناس کے لیے رسول اللہ صلی اللہ علیہ وسلم کی ہدایت ہے کہ دین میں لوگوں کے لیے آسانی پیدا کرو۔ اس لیے حضرت عمرؓ کے قول کی بنیاد پر کسی ایسی چیز کو حرام قرار دینا درست نہیں ہے جسے اللہ اور اس کے رسول (صلی اللہ علیہ وسلم) نے حرام قرار نہیں دیا۔



## آیت نمبر (282)

﴿1﴾

﴿يَا أَيُّهَا الَّذِينَ آمَنُوا إِذَا تَدَايَنْتُمْ بِدَايِنٍ إِلَىٰ أَجَلٍ مُّسَمًّىٰ فَاكْتُبُوهُ ۚ وَلْيَكْتُبَ بَيْنَكُمْ كَاتِبٌ بِالْعَدْلِ ۚ وَلَا يَأْبَ كَاتِبٌ أَنْ يَكْتُبَ كَمَا عَلَّمَهُ اللَّهُ ۚ فَلْيَكْتُبْ ۚ وَلْيُمْلِلِ الَّذِي عَلَيْهِ الْحَقُّ وَ لِيَتَّقِ اللَّهَ رَبَّهُ وَلَا يَبْخُسَ مِنْهُ شَيْئًا ۚ فَإِنْ كَانَ الَّذِي عَلَيْهِ الْحَقُّ سَفِيهًا أَوْ ضَعِيفًا أَوْ لَا يَسْتَطِيعُ أَنْ يُمْلِكَهُ فُلْيُمْلِلْ وَلِيُثَبِّتْ بِالْعَدْلِ ۚ وَأُسْتَشْهِدُ وَاشْهَيْدَايِنٍ مِنْ رِجَالِكُمْ ۚ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَيْنِ مِمَّنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَىٰ ۚ وَلَا يَأْبَ الشُّهَدَاءُ إِذَا مَا دُعُوا ۚ وَلَا تَسْمَعُوا أَنْ تُكْتَبَ صَغِيرًا أَوْ كَبِيرًا إِلَىٰ أَجَلِهِ ۚ ذَلِكُمْ أَقْسَطُ عِنْدَ اللَّهِ وَأَقْوَمُ لِلشَّهَادَةِ وَأَدْنَىٰ أَلَّا تَرْتَابُوا إِلَّا أَنْ تَكُونَ تِجَارَةً حَاضِرَةً تُدِيرُونَهَا بَيْنَكُمْ فَلَيْسَ عَلَيْكُمْ جُنَاحٌ أَلَّا تَكْتُبُوهَا ۚ وَأَشْهَدُوا إِذَا تَبَايَعْتُمْ ۚ وَلَا يُضَارَّ كَاتِبٌ وَلَا شَهِيدٌ ۚ وَإِنْ تَفَعَّلُوا فَإِنَّهُ فُسُوقٌ بِكُمْ ۚ وَاتَّقُوا اللَّهَ ۚ وَيَعْلَمُ اللَّهُ ط وَاللَّهُ بِكُلِّ شَيْءٍ عَلِيمٌ ﴿٣٨٢﴾﴾

ء ج ل

(س)	آجَلًا	کسی مشکل میں یا کسی چیز میں مبتلا ہونا۔
	أَجَلٌ	اسم ذات بھی ہے۔ (۱) مدت (ابتلاء کے جار رہنے کی)۔ (۲) وقت (بتلاء کے خاتمے کا)۔ ﴿لَوْلَا أَخَّرْتِنَا إِلَىٰ أَجَلٍ﴾ ﴿4/ النساء: 77﴾ ”کیوں نہ تو نے موخر کیا ہمیں کچھ مدت تک۔“ ﴿وَلِكُلِّ أُمَّةٍ أَجَلٌ﴾ ﴿7/ الاعراف: 34﴾ ”اور ہر ایک اُمت کے لیے ایک وقت ہے یعنی خاتمے کا۔“
(تفعیل)	أَجَلٌ	سبب۔ وجہ۔ ﴿مِنْ أَجَلِ ذَلِكَ﴾ ﴿5/ المائدہ: 32﴾ ”اس وجہ سے۔“
	تَأْجِيلًا	وقت مقرر کرنا۔ ﴿وَبَلَّغْنَا أَجَلَنَا الَّذِي أَجَلْتُمْ لَنَا﴾ ﴿6/ الانعام: 128﴾ ”اور ہم پہنچے اپنی اس مدت کو جس کا تو نے وقت مقرر کیا ہمارے لیے۔“
	مَوْجَلٌ	اسم المفعول ہے۔ مقرر کیا ہوا وقت۔ ﴿وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مَوْجَلًا﴾ ﴿3/ آل عمران: 145﴾ ”اور نہیں ہے کسی جان کے لیے کہ وہ مرے مگر اللہ کے حکم سے ایک لکھے ہوئے مقرر کردہ وقت پر۔“

ب خ س

(ف)	بِخُسًا	حق سے کم دینا۔ گھٹانا۔ ﴿وَلَا تَبْخَسُوا النَّاسَ أَشْيَاءَهُمْ﴾ ﴿7/ الاعراف: 85﴾ ”اور تم لوگ حق سے کم نہ دو لوگوں کو ان کی چیزیں۔“
	بِخُسٍ	حق تلفی۔ تھوڑا۔ کم۔ ﴿فَمَنْ يُؤْمِنُ بِرَبِّهِ فَلَا يَخَافُ بَخْسًا﴾ ﴿72/ الجن: 13﴾ ”پس جو ایمان لایا اپنے رب پر تو وہ خوف نہیں کرتا کسی حق تلفی کا۔“

س ء م

(س)	سَيِّئًا	کسی چیز یا کام سے اکتا جانا۔ آیت زیر مطالعہ۔
-----	----------	--

ق س ط	(ض)	قَسَطًا	حق کے خلاف کرنا۔ ظلم کرنا۔
		قَاسِطٌ	اسم الفاعل ہے۔ حق کے خلاف کرنے والا۔ ﴿وَأَمَّا الْقَاسِطُونَ فَكَانُوا لِجَهَنَّمَ حَطَبًا﴾ (72/ البقرہ: 15) ”اور جو حق کے خلاف کرنے والے ہیں تو وہ لوگ جہنم کے لیے بطور ایندھن ہیں۔“
	(ن)	قَسَطًا	حق کے مطابق ہونا۔ انصاف ہونا۔
		قَسِطٌ	اسم ذات بھی ہے۔ حق۔ انصاف۔ ﴿وَيَقْتُلُونَ الَّذِينَ يَأْمُرُونَ بِالْقِسْطِ﴾ (3/ آل عمران: 21) ”تم لوگ نیکی کرو ان سے اور تم لوگ انصاف کرو ان سے۔“
		أَقْسَطُ	فعل التفضیل ہے۔ زیادہ انصاف والا۔ آیت زیر مطالعہ۔
	(افعال)	إِقْسَاغًا	حق کے مطابق کرنا۔ انصاف کرنا۔ ﴿أَنْ تَبْزُوهُمْ وَتُقْسِطُوا إِلَيْهِمْ﴾ (60/ المستحسنة: 8) ”تو تم لوگ صلح کراؤ ان دونوں کے درمیان انصاف سے اور تم لوگ حق کے مطابق کرو۔“
		أَقْسِطُ	فعل امر ہے۔ تو انصاف کر۔ ﴿فَأَصْدِحُوا بَيْنَهُمَا بِالْعَدْلِ وَأَقْسِطُوا﴾ (49/ الحجرات: 9) ”تو تم لوگ صلح کراؤ ان دونوں کے درمیان انصاف سے اور تم لوگ حق کے مطابق کرو۔“
		مُقْسِطٌ	اسم الفاعل ہے۔ حق کے مطابق کرنے والا۔ ﴿إِنَّ اللَّهَ يُحِبُّ الْمُقْسِطِينَ﴾ (5/ المائدہ: 42) ”بے شک اللہ پسند کرتا ہے حق کے مطابق کرنے والوں کو۔“

وَلْيَكْتُبْ كَا فاعل كَاتِبٌ۔ یابی کو لائے نہیں نے مجرم کیا تو ”ی“ گر گئی اور لَا یَابٌ ہو گیا۔ وَلْيُمْلِلْ تہا جسے آگے ملانے کے لیے کسرہ دی گئی ہے اس لیے یہ بھی فعل امر غائب ہے۔ اللَّهُ کا بدل ہونے کی وجہ سے رَبَّةٌ منصوب ہے۔ مِنْهُ کی ضمیر حق کے لیے ہے۔ سَفِيهًا أَوْ ضَعِيفًا، كَانِ کی خبر ہونے کی وجہ سے منصوب ہیں۔ أَنْ يُمِلَّ میں ضمیر فاعلی هُوَ از خود موجود ہے لیکن یہاں تاکید کے لیے اسے ظاہر کیا گیا ہے۔

يَكُونَانِ ك انون اعرابی لَمْ ك کی وجہ سے گرا ہے۔ اس کا اسم اس میں شامل هُمَا ك کی ضمیر ہے جو شہیدین کے لیے ہے جب کہ رَجُلَيْنِ اس کی خبر ہے مِنَ الشُّهَدَاءِ میں لفظ الشُّهَدَاءِ اپنے لغوی مفہوم میں آیا ہے۔ تَضَلَّ كَا فاعل اِحْدُهُمَا ہے اُن پر عطف ہونے کی وجہ سے فَتَنًا كَرَّ مَنصُوب ہوا ہے۔ اس کا فاعل اَلْأَخْرَی كُو اور مفعول اِحْدُهُمَا كُو مانا جائے گا۔ اِذَا میں غیر معین مدت کا مفہوم ہوتا ہے۔ اسے مزید غیر معین کرنے کے لیے مَا كَا اِضَافَہ کیا گیا ہے۔ اَنْ تَكْتُبُوْهُ كَا میں ضمیر مفعولی حق یا بدین کے لیے ہے اور صَغِيرًا أَوْ كَبِيرًا اس کا حال ہے۔ اَلَّا تَكْتُبُوْهُ كَا کی ضمیر مفعولی تِجَارَةً حَاضِرَةً کے لیے ہے۔ يَضَارُّ كُو مضارع معروف اور مجہول، دونوں ماننا ممکن ہے لیکن آگے وَ اِنْ تَفْعَلُوْا آیا ہے اس لیے یہ مضارع مجہول ہے۔

يَا أَيُّهَا الَّذِينَ	أَمَنُوا	إِذَا	تَدَايَنْتُمْ	بِدَائِنِ
اے لوگو! جو	ایمان لائے	جب بھی	تم لوگ باہم لین دین کرو	کسی اُدھار کا

إِلَىٰ أَجَلٍ مُّسَمًّى	فَاكْتُبُوهُ ط	وَلْيَكْتُبْ	بَيْنَكُمْ
ایک معین وقت کے لیے	تو تم لوگ لکھو اس کو	اور چاہیے کہ لکھے	تمہارے مابین

کَاتِبٌ	بِالْعَدْلِ	وَلَا يَأْبُ	كَاتِبٌ	أَنْ يَكْتُبَ
ایک لکھنے والا	انصاف سے	اور انکار نہ کرے	کوئی لکھنے والا	کہ وہ لکھے

كَمَا	عَلَّمَهُ	اللَّهُ	فَلْيَكْتُبْ	وَلْيُمْلِلْ
اس طرح جیسے	سکھایا اس کو	اللہ نے	پس چاہیے کہ وہ لکھے	اور چاہیے کہ املاء کرائے

الَّذِي عَلَيْهِ	الْحَقُّ	وَلْيَتَّقِ	اللَّهُ	رَبَّهُ
وہ جس پر	حق ہے (یعنی مقروض)	اور چاہیے کہ وہ تقویٰ کرے	اللہ کا	جو اس کا پالنے والا ہے

وَلَا يَبْخَسُ	مِنْهُ	شَيْئًا	فَإِنْ	كَانَ	الَّذِي عَلَيْهِ	الْحَقُّ
اور وہ نہ گھٹائے	اس سے	کوئی چیز	پھر اگر	ہو	وہ جس پر	حق ہے

سَفِيهًا	أَوْ	ضَعِيفًا	أَوْ	لَا يَسْتَطِيعُ	أَنْ يُبَيِّنَ	هُوَ
نا سمجھ	یا	کمزور	یا	وہ صلاحیت نہیں رکھتا	کہ املاء کرائے	وہ خود

فَلْيُمْلِلْ	وَلْيَبِئْهُ	بِالْعَدْلِ	وَأَسْتَشْهِدُوا
تو چاہیے کہ املاء کرائے	اس کا سر پرست	انصاف سے	اور تم لوگ گواہی کے لیے کہو

شَهِيدَيْنِ	مِنْ رِّجَالِكُمْ	فَإِنْ	لَمْ يَكُونَا	رَجُلَيْنِ	فَرَجُلٌ	وَأَمْرَاتَيْنِ
دو گواہوں سے	اپنے مردوں میں سے	پھر اگر	نہ ہوں	دو مرد	تو ایک مرد	اور کوئی دو عورتیں

مِمَّنْ	تَرَضَوْنَ	مِنَ الشُّهَدَاءِ	أَنْ	تَضِلَّ
ان میں سے جن سے	تم لوگ راضی ہو	موقع پر موجود ہیں سے	(اس لیے) کہ	بھٹک (یعنی بھول) جائے

إِحْدَاهُمَا	فَتُدْرِكُ	إِحْدَاهُمَا	الْأُخْرَى	وَلَا يَأْبُ	الشُّهَدَاءُ
دونوں کی ایک	تو یاد دلائے	دونوں کی ایک کو	دوسری	اور انکار نہ کریں	گواہ

إِذَا مَا	دُعُوا	وَلَا تَسْمَعُوا	أَنْ	تَكْتَبُوهُ
جب کبھی بھی	وہ لوگ بلائے جائیں	اور تم لوگ مت اکتاؤ	کہ	تم لوگ لکھو اس کو

صَغِيرًا	أَوْ	كَبِيرًا	إِلَىٰ أَجَلِهِ	ذِكْرُكُمْ	أَقْسَطُ
(خواہ) چھوٹا ہو	یا	بڑا	اپنی مدت تک (کے لحاظ سے)	یہ	زیادہ حق کے مطابق ہے

عِنْدَ اللَّهِ	وَأَقْوَمُ	لِلشَّهَادَةِ	وَأَدْنَىٰ
اللہ کے نزدیک	اور زیادہ نگرماں ہے	گواہی کے لیے	اور زیادہ قریب ہے۔

الَا تَرْتَابُونَ	إِلَّا أَنْ	تَكُونُونَ	تَجَارَةً مِّنْ بَيْنِكُمْ
کہ تم لوگ شبہ میں نہ پڑو	سوائے اس کے کہ	وہ ہو	کوئی ایسا حاضر سودا
تُنذِرُونَهَا	بَيْنَكُمْ	فَلَيْسَ	عَلَيْكُمْ
تم لوگ گھماتے ہو جس کو	اپنے مابین	تو نہیں ہے	تم لوگوں پر
وَأَشْهَدُونَ	إِذَا	تَبَايَعْتُمْ	وَلَا يُضَارَّةَ
اور تم لوگ گواہ بناؤ	جب بھی	باہم خرید و فروخت کرو	اور تکلیف نہ دی جائے
لَكَ آتٍ	وَلَا شَهِيدٌ	وَأَنْ تَعْلَمُوا	فَأِنَّهُ
لکھنے والے کو	اور نہ گواہ کو	اور اگر تم لوگ (یہ) کرو گے	تو یقیناً یہ
يَكْفُرُ	وَأَتَّقُوا	وَيَعْلَمُكُمْ	اللَّهُ
تم لوگوں کی	اور تم لوگ تقویٰ کرو	اور سکھاتا ہے تم لوگوں کو	اللہ اور اللہ
بِحُكْمِ شَيْءٍ	عَلَيْكُمْ		
ہر ایک چیز کو	جاننے والا ہے		

سود کی ممانعت کے بعد اب اس آیت میں اُدھار کے بیع و شرا کے متعلق ہدایات دی گئی ہیں۔ ”مدینہ والوں کا اُدھار لین دین دیکھ کر آنحضرت صلی اللہ علیہ وسلم نے فرمایا ناپ تول یا وزن مقرر کر لیا کرو، بھاؤ تاؤ چکا لیا کرو اور مدت کا بھی فیصلہ کر لیا کرو۔“ (بخاری شریف۔ منقول از ابن کثیر)۔ حضرت ابن عباسؓ فرمایا کرتے تھے کہ میعاد مقرر کر کے قرض کے لین دین کی اجازت اس آیت سے بخوبی ثابت ہوتی ہے۔ (ابن کثیر)

نوٹ-1

عربی کے جملہ فعلیہ میں عام طور پر فعل کے بعد فاعل اور اس کے بعد مفعول آتا ہے۔ لیکن اس ترتیب کو ہمیشہ قائم رکھنا ضروری نہیں ہے۔ البتہ چند صورتیں ایسی ہیں جب فاعل کو مقدم کرنا واجب ہوتا ہے۔ ان میں سے ایک صورت یہ ہے کہ:-

نوٹ-2

(۱) جب فاعل اور مفعول، دونوں مبنی کی طرح ہوں یعنی ان کی اعرابی حالت ظاہر نہ ہو۔ (۲) جب دونوں الفاظ میں فاعل اور مفعول بننے کی صلاحیت موجود ہو۔ (۳) اور جب ان دونوں میں امتیاز کرنے کا کوئی قرینہ موجود نہ ہو۔ مثلاً اگر ہم اَكْرَهَ زَيْدٌ حَامِدًا کے بجائے اَكْرَهَ حَامِدًا زَيْدًا کہیں، تب بھی معنی میں کوئی فرق نہیں پڑے گا۔ کیونکہ ہم زید اور حامد کی اعرابی حالت سے فاعل اور مفعول کا تعین کر سکتے ہیں۔ البتہ اگر اَكْرَهَ يَحْيَى عَيْسَىٰ لَک ہیں تو اب یحییٰ کو فاعل اور عیسیٰ کو مفعول ماننا لازمی ہے۔ لیکن اگر ہم اَكْلَ يَحْيَى كَيْسَىٰ (یحییٰ نے امرود کھایا) کے بجائے اَكْلَ كَيْسَى يَحْيَىٰ کہیں تو بھی درست ہوگا اور دونوں جملوں میں یحییٰ کو ہی فاعل مانا جائے گا۔ اس کی وجہ یہ ہے کہ لفظ كَيْسَىٰ (امرود) میں اَكْلَ کا فاعل بننے کی صلاحیت موجود نہیں ہے۔

آیت زیر مطالعہ میں فَتَنَّا كَرِّ اِحْدٰهُمَا الْاٰخِرٰى آيا ہے۔ اس میں اِحْدٰى اور اٰخِرٰى، دونوں بنی کی طرح ہیں اور دونوں میں فاعل اور مفعول بننے کی صلاحیت موجود ہے۔ البتہ ان میں امتیاز کرنے کا ایک قرینہ موجود ہے۔ اس سے پہلے اَنْ تَضِلَّ ۱ اِحْدٰهُمَا میں اِحْدٰى کے بھولنے کی بات ہو چکی ہے اس لیے اب فَتَنَّا كَرِّ الْاٰخِرٰى کا فاعل اِحْدٰى کو اور مفعول اِحْدٰهُمَا کو مانا جائے گا۔

### آیت نمبر (283)

﴿وَاِنْ كُنْتُمْ عَلَىٰ سَفَرٍۭ لَّمْ تَجِدُوْا كَاتِبًا فَرِهْنُمْ مَّقْبُوضَةً ۗ فَاِنْ اَمِنَ بَعْضُكُمْ بَعْضًا فَلْيُؤَدِّ الَّذِي اُوْتِيَ اٰمَانَتَهُ وَاٰتِئِ اللّٰهَ رَبَّهُ ۗ وَلَا تَكْتُمُو الشّٰهَادَةَ ۗ وَمَنْ يَكْتُمْهَا فَاِنَّهٗ اِثْمٌ قَلْبُهُ ۗ وَاللّٰهُ بِمَا تَعْمَلُوْنَ عَلِيْمٌ ۝۲۸۳﴾

ر ه ن

(ف)

رِهْنًا کسی بات کی ممانعت لینا۔ گروی رکھنا۔  
رِهْنٌ اسم ذات ہے۔ ضمانت۔ رہن۔ آیت زیر مطالعہ۔  
رِهِيْنٌ فَعِيْلٌ ك اوزن اسم المفعول کے معنی میں ہے۔ گروی رکھا ہوا۔ ﴿كُلُّ اٰمِرٍۭٔ بِمَا كَسَبَ رِهِيْنٌ ۝۲۱﴾ (الطور: 21) ”ہر شخص، بسبب اس کے جو اس نے کمایا، گروی رکھا ہوا ہے۔“

ترکیب

فَرِهْنُمْ مَّقْبُوضَةً مرکب توصیفی ہے اور مبتداء نکرہ ہے، اس کی خبر محذوف ہے۔ دوسرا مکان یہ بھی ہے کہ فَرِهْنُمْ مَّقْبُوضَةً کو خبر مان کر اس کے مبتداء کو محذوف مانا جائے۔ دونوں صورتوں میں مفہوم میں کوئی فرق نہیں پڑتا۔ اَمِنَ کا فاعل بَعْضُكُمْ ہے اور بَعْضًا اس کا مفعول ہے۔ اُوْتِيَ دراصل مادہ ”ءن“ کا باب افتعال میں ماضی مجہول اُوْتِيَ تھو۔ ما قبل سے ملانے کے لیے افتعال کا ہمزة الوصل صامت (SILENT) ہوا تو فاکلمہ کا ہمزه واپس آ گیا۔ اب واو دراصل ہمزه کو لکھنے کی کرسی ہے جس کو پڑھا نہیں جائے گا۔ اَمَانَتَهُ ك ی ضمیر بَعْضُكُمْ ك سے لیے ہے۔

ترجمہ

وَإِنْ	كُنْتُمْ	عَلَىٰ سَفَرٍۭ	وَلَمْ تَجِدُوا	كَاتِبًا	فَرِهْنُمْ مَّقْبُوضَةً ۗ
اور اگر	تم لوگ ہو	کسی سفر پر	اور تم لوگ نہ پاؤ	کوئی لکھنے والا	تو قبضہ میں لیا ہوا رہن (لینا) ہے

فَاِنْ	اَمِنَ	بَعْضُكُمْ	بَعْضًا	فَلْيُؤَدِّ	الَّذِي
پھر اگر	بھروسہ کرے	تم میں سے کوئی	کسی پر	تو چاہیے کہ واپس کرے	وہ جس کو

اُوْتِيَ	اَمَانَتَهُ	وَلْيَتَّقِ	اللّٰهَ	رَبَّهُ ۗ
امین بنایا گیا،	اس کی امانت کو	اور اسے چاہیے کہ وہ تقویٰ کرے	اللہ کا	جو اس کا پالنے والا ہے

وَلَا تَكْتُمُوا	الشّٰهَادَةَ ۗ	وَمَنْ يَكْتُمْهَا	فَاِنَّهٗ
اور تم لوگ مت چھپاؤ	گواہی کو	اور جو چھپاتا ہے اس کو	تو یقیناً وہ ہے

اِنَّهُمْ قَلْبُهُ ط	وَاللّٰهُ	بِمَا	تَعْمَلُوْنَ	عَلَيْكُمْ 1
جس کا دل گناہ کرنے والا ہے	اور اللہ	اس کو جو	تم لوگ کرتے ہو	جاننے والا ہے

## آیت نمبر (284)

﴿لِلّٰهِ مَا فِي السَّمٰوٰتِ وَمَا فِي الْاَرْضِ ط وَاِنْ تُبَدَّلُوْا مٰتٍ اَوْ تُخَفَّوْهُ يَحٰسِبْكُمْ بِهٖ اللّٰهُ ط فَيَغْفِرُ لِمَنْ يَّشَآءُ وَيُعَذِّبُ مَنْ يَّشَآءُ ط وَاللّٰهُ عَلٰى كُلِّ شَيْءٍ قَدِيْرٌ ﴿۳۸۴﴾﴾

ترکیب

مَا مبتداء ہے، اس کی خبر مَوْجُوْدٌ مَحْذُوْفٌ ہے اور فِي السَّمٰوٰتِ قائم مقام خبر ہے۔ اسی طرح مَا فِي الْاَرْضِ ہے۔ یہ دونوں جملے مبتداء مؤخر ہیں، ان کی خبر مُلْكٌ مَحْذُوْفٌ ہے اور ان کی قائم مقام خبر لِلّٰهِ مقدم ہے۔ يُحٰسِبْكُمْ جواب شرط ہونے کی وجہ سے مجزوم ہے اور اس کا فاعل اللّٰهُ ہے۔

لِلّٰهِ	مَا	فِي السَّمٰوٰتِ	وَمَا	فِي الْاَرْضِ ط
اللہ کی ہی (ملکیت) ہے	وہ جو	آسمانوں میں ہے	اور وہ جو	زمین میں ہے

وَاِنْ	تُبَدَّلُوْا	مَا	فِي اَنْفُسِكُمْ	اَوْ	تُخَفَّوْهُ
اور اگر	تم لوگ ظاہر کرو	اس کو جو	تمہارے جی میں ہے	یا	تم لوگ چھپاؤ اس کو

يُحٰسِبْكُمْ	بِهٖ	اللّٰهُ ط	فَيَغْفِرُ	لِمَنْ	يَّشَآءُ
حساب لے گا تم لوگوں سے	اس کا	اللہ	پھر وہ معاف کرے گا	اس کو جسے	وہ چاہے گا

وَيُعَذِّبُ	مَنْ	يَّشَآءُ ط	وَاللّٰهُ	عَلٰى كُلِّ شَيْءٍ	قَدِيْرٌ
اور وہ عذاب دے گا	اس کو جس کو	وہ چاہے گا	اور اللہ	ہر چیز پر	قدرت رکھنے والا ہے

## آیت نمبر (285)

﴿اٰمَنَ الرَّسُوْلُ بِمَا اُنزِلَ اِلَيْهِ مِنْ رَّبِّهِ وَ الْمُؤْمِنُوْنَ ط كُلُّ اٰمَنَ بِاللّٰهِ وَ مَلٰٓئِكَتِهٖ وَ كِتٰبِهٖ وَ رَسُوْلِهٖ قَف لَا نُفَرِّقُ بَيْنَ اَحَدٍ مِّنْ رُّسُوْلِهٖ قَف وَقَالُوْا سُبْحٰنَا وَ اَطَعْنَا حَفُفْرٰنَكَ رَبَّنَا وَ اِلَيْكَ الْمَصِيْرُ ﴿۳۸۵﴾﴾

ترکیب

اٰمَنَ کے فاعل الرَّسُوْلُ اور الْمُؤْمِنُوْنَ ہیں۔ الرَّسُوْلُ پر لام تعریف ہے۔ لَا نُفَرِّقُ سے پہلے وَيَقُوْلُوْنَ مَحْذُوْفٌ ہے۔ جبکہ غُفْرٰنَكَ سے پہلے نَسْتَعْلَمُ مَحْذُوْفٌ ہے۔

اٰمَنَ	الرَّسُوْلُ	بِمَا	اُنزِلَ	اِلَيْهِ	مِنْ رَّبِّهِ
ایمان لائے	یہ رسول	اس پر جو	نازل کیا گیا	ان کی طرف	ان کے رب (کی جانب) سے

وَالْمُؤْمِنُونَ <sup>ط</sup>	كُلٌّ	أَمَنَ	بِاللَّهِ	بِمَلَائِكَتِهِ <sup>1</sup>
اور ایمان لانے والے	سب	ایمان لانے	اللہ پر	اور اس کے فرشتوں پر
وَكُتُبِهِ	وَرُسُلِهِ <sup>ق</sup>	لَا نُفَرِّقُ		
اور اس کی کتابوں پر	اور اس کے رسولوں پر	(وہ لوگ کہتے ہیں کہ) ہم فرق نہیں کرتے		
بَيْنَ أَحَدٍ	مِّنْ رُّسُلِهِ <sup>ق</sup>	وَقَالُوا	سَعَيْنَا	
کسی ایک کے مابین	اس کے رسولوں میں سے	اور ان لوگوں نے کہا	ہم نے سنا	
وَاطَعْنَا	عُفْرَانَكَ	رَبَّنَا	وَإِلَيْكَ	
اور ہم نے اطاعت کی	(ہم مانگتے ہیں) تیری مغفرت	اے ہمارے رب	اور تیری طرف ہی	
الْبَصِيرُ				
لوٹنا ہے				

## آیت نمبر (286)

﴿لَا يُكَلِّفُ اللَّهُ نَفْسًا إِلَّا وُسْعَهَا<sup>ط</sup> لَهَا مَا كَسَبَتْ وَعَلَيْهَا مَا اكْتَسَبَتْ<sup>ط</sup> رَبَّنَا لَا تُؤَاخِذْنَا إِنْ نَسِينَا أَوْ  
أَخْطَاْنَا رَبَّنَا وَلَا تَحِمْ عَلَيْنَا إِيصْرًا كَمَا حَمَلْتَهُ عَلَى الَّذِينَ مِنْ قَبْلِنَا رَبَّنَا وَلَا تُحِمْ عَلَيْنَا مَا لَا طَاقَةَ  
لَنَا بِهِ<sup>ع</sup> وَاعْفُ عَنَّا وَاعْفِرْ لَنَا وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ<sup>ع</sup>﴾

ع ص ر

(ض)

کسی چیز میں گرہ لگانا۔

أَصْرًا

إِيصْرًا

اسم ذات ہے۔ (۱) عہد و پیمان (۲) ذمہ داری۔ بوجھ۔ ﴿قَالَ آءَأَقْدَرْتُمْ وَأَخَذْتُمْ عَلَىٰ ذٰلِكُمْ  
إِيصْرِي<sup>ط</sup>﴾ (3/ آل عمران: 81) ”اس نے یعنی اللہ تعالیٰ نے کہا کیا تم لوگوں نے اقرار کیا اور تم  
لوگوں نے پکڑا یعنی قبول کیا اس پر میرے عہد کو۔“

لَا يُكَلِّفُ	اللَّهُ	نَفْسًا	إِلَّا	وُسْعَهَا <sup>ط</sup>	لَهَا	مَا
ذمہ دار نہیں بناتا	اللہ	کسی جان کو	مگر	اس کی اہلیت کو	اس کے لیے ہے	وہ (ثواب) جو
كَسَبَتْ	وَعَلَيْهَا	مَا	اَكْتَسَبَتْ <sup>ط</sup>	رَبَّنَا		
اس نے کمایا	اور اس پر ہے	وہ (گناہ) جو	اس نے اہتمام سے کمایا	اے ہمارے رب		
لَا تُؤَاخِذْنَا	إِنْ	نَسِينَا	أَوْ	أَخْطَاْنَا	رَبَّنَا	وَلَا تَحِمْ
تو مت پکڑ ہم کو	اگر	ہم بھول جائیں	یا	ہم چوک جائیں	اے ہمارے رب	اور تو مت ڈال

ترجمہ

عَلَيْنَا	إِصْرًا	لَمَّا	حَمَلْتَهُ	عَلَى الَّذِينَ	مِنْ قَبْلِنَا
ہم پر	کوئی ذمہ داری	جس طرح	تو نے ڈالا اس کو	ان لوگوں پر جو	ہم سے پہلے تھے
رَبَّنَا	وَلَا تُحِبِّنَا	مَا	لَا طَاقَةَ	لَنَا	
اے ہمارے رب	اور تو مت اٹھوا ہم سے	اس کو	کسی قسم کی کوئی طاقت نہیں ہے	ہم میں	
يَهِّجْ	وَاعْفُ	عَنَّا	وَاعْفِرْ	لَنَا	وَارْحَمْنَا
جس کی	اور تو درگزر کر	ہم سے	اور تو بخش دے	ہم کو	اور تو رحم کر ہم پر
أَنْتَ	مَوْلَانَا	فَأَنْصُرْنَا	عَلَى الْقَوْمِ الْكَافِرِينَ		
تو	ہماری بگڑی بنانے والا ہے	پس تو ہماری مدد کر	کافر قوم (کے مقابلے) پر		

نیکی کرنا انسانی فطرت کے مطابق ہے اس لیے اس کے لیے فعل ثلاثی مجرد سے كَسَبْتُ آیا ہے۔ جبکہ بُرائی کرنے کے لیے انسان کو اپنے ضمیر سے لڑنا پڑتا ہے اس لیے اس کا فعل باب افتعال سے اِكْتَسَبْتُ آیا ہے۔

نوٹ-1

السلام وعلیکم رحمۃ اللہ وبرکاتہ

اللہ تعالیٰ ہم سب کی یہ سعی قبول فرمائے اور آخرت میں نجات کا ذریعہ بنائے۔ جس جس نے بھی اس کا رخیر میں مال، جان اور صلاحیتوں کو لگایا اللہ قبول و منظور فرمائے

انجمن خدام القرآن فیصل آباد میں اس کے فوٹو کابی بھی دستیاب ہیں اور محترم ڈاکٹر جہاں زیب صاحب کے اس کتاب میں اضافہ جات کے ساتھ مطالعہ قرآن حکیم کے نام سے دستیاب ہیں

رابطہ کے لئے: [www.khuddam-ul-quran.com](http://www.khuddam-ul-quran.com) , [info@khuddam-ul-quran.com](mailto:info@khuddam-ul-quran.com)

03217805614, 0412437618, 0412437781

قرآن اکیڈمی سعید کالونی نمبر 2 کینال روڈ فیصل آباد